

# പാപികളുടെ ഇഹപര പരിണതികൾ

الحمد لله رب العالمين، الرحمن الرحيم، والصلاة والسلام على رسولنا الكريم محمد صلى الله عليه وسلم. وبعد،

യുക്തിജ്ഞനും നീതിമാനുമായ അല്ലാഹു സുബ്ഹാനഹു വ തആല മനുഷ്യന്നു മുമ്പാകെ ഹിദായത്തിന്റെ മാർഗം വ്യക്തമായി വിശദീകരിച്ചു നൽകിയിട്ടുണ്ട്. പിഴച്ച മാർഗങ്ങളേതാണ് എന്ന് മുന്നറിയിപ്പ് നൽകുകയും ആ മാർഗങ്ങളിലകപ്പെട്ടാലുണ്ടാകുന്ന വിപത്തിനെപ്പറ്റി താക്കീതു ചെയ്യുകയും ചെയ്തിട്ടുണ്ട്. മനുഷ്യർ രണ്ടു തരക്കാരാണ്; ഒന്ന്, സൗഭാഗ്യവാൻമാർ രണ്ട്, ദൗർഭാഗ്യവാൻമാർ. നേരായ മാർഗത്തിൽ നിന്നും അകന്ന് ജീവിക്കുകവഴി ദൗർഭാഗ്യവാൻമാരായിത്തീർന്ന മനുഷ്യരുടെ, ഐഹികവും പാരത്രികവുമായ പരിണതികളെ സംബന്ധിച്ചാണ് ഈ ലേഖനത്തിലെ വിശകലനം.

## ദുനിയായിലെ ജീവിതം

ദൗർഭാഗ്യവാൻമാരുടെ ഐഹിക ജീവിതം നിരാശാപൂർണ്ണവും ക്ഷീണിതവുമായിരിക്കും. ഇടുങ്ങിയ ഹൃദയമായിരിക്കും അവരുടേത്. ഉറച്ച ദൈവ വിശ്വാസവും, ഹൃദയം ആ ഹൃദയത്തിൽ ഉൾച്ചേർന്നിട്ടില്ല എന്നതാണ് അതിന് കാരണം. ഇഷ്ടമുള്ളവ ഭക്ഷിച്ചും, ആഗ്രഹിച്ച വസ്തുക്കൾ ധരിച്ചും, തോന്നിയ സ്ഥലങ്ങളിൽ വസിച്ചും പ്രത്യക്ഷത്തിൽ ഭൗതിക സുഖങ്ങളാസ്വദിക്കുന്നുണ്ടെങ്കിലും, ആദിയും ആശങ്കയും കൊണ്ട് മനസ്സിടുങ്ങിയ ആളുകൾ യഥാർഥ ജീവിതം അനുഭവിക്കുന്നവരല്ല എന്നതാണ് വാസ്തവം. അല്ലാഹു പറഞ്ഞു:

وَمَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَامَةِ أَعْمَى (طه: 124)

“എന്റെ ഉൽബോധനത്തെ വിട്ട് വല്ലവനും തിരിഞ്ഞുകളയുന്ന പക്ഷം തീർച്ചയായും അവന് ഇടുങ്ങിയ ഒരു ജീവിതമാണുണ്ടായിരിക്കുക. ഉയിർത്തെഴുന്നേൽപ്പിന്റെ നാളിൽ അവനെ നാം അന്ധനായി നിലയിൽ എഴുന്നേൽപ്പിച്ച് കൊണ്ട് വരുന്നതുമാണ്.”

## പാപികൾ മരണാസന്ന വേളയിൽ

മരണത്തിന്റെ മലക്കുകൾ കാഫിറിനേയും മൂനാഫിഖിനേയും സമീപിക്കുന്നത് ഭയപ്പെടുത്തുന്ന രൂപത്തിലായിരിക്കും. പ്രസ്തുത വിഷയത്തിൽ പ്രവാചകതിരുമേനി(സ)യുടെ പ്രസ്താവനകൾ വന്നിട്ടുണ്ട്. ഒന്ന് കാണുക:

ففي حديث البراء بن عازب أن رسول الله صلى الله عليه وسلم قال: وإن العبد الكافر ( وفي رواية الفاجر ) إذا كان في انقطاع عن الدنيا وإقبال من الآخرة نزل إليه من السماء ملائكة غلاظ شداد سود الوجوه معهم المسوح من النار فيجلسون منه مد البصر، ثم يجيء ملك الموت حتى يجلس عند رأسه فيقول: أيتها النفس الخبيثة اخرجي إلى سخط من الله وغضب، قال فتفرق في جسده فينتزعها كما ينتزع السفود " الكثير الشعب " من الصوف المبلول فتقطع معها العروق والعصب.

ബറാഅ് ബ്നുൽ ആസിബ്(റ) നിവേദനം. നബി (സ) അരുളി: “സത്യനിഷേധിയായ (തെമ്മാടിയായ എന്നും പറയപ്പെട്ടിട്ടുണ്ട്) ഒരു ദാസൻ ദുനിയായിൽ നിന്ന് വിടപറയുകയും ആഖിറത്തിലേക്ക് പ്രവേശിക്കുകയും ചെയ്യുന്ന വേളയിൽ, വാനലോകത്തുനിന്നും, ശക്തന്മാരും പരുഷസ്വഭാവക്കാരും, കറുത്തിരുണ്ട മുഖമുള്ളവരുമായ മലക്കുകൾ അവരുടെ അരികിലേക്ക് ഇറങ്ങിവരും. അവരുടെ കയ്യിൽ അഗ്നിയോലുള്ള ഒരു വസ്ത്രവുമുണ്ടാകും. അവർ അവന്റെയരികിൽ ഇരിപ്പുറപ്പിക്കും. ശേഷം മലക്കുൽ മൗത്തത് വരുകയും അവന്റെ തലക്കരികിലിരുന്നു കൊണ്ട് ഇങ്ങനെ പറയുകയും ചെയ്യും: ഹേ, ചീത്ത ആത്മാവേ, അല്ലാഹുവിന്റെ കോപത്തിലേക്കും ക്രോധത്തിലേക്കും നീ ഇറങ്ങിവരിക. ആ സമയം അത് അവന്റെ ശരീരത്തിന്റെ പലഭാഗങ്ങളിലേക്കായി ഉൾവലിയും. അപ്പോൾ നനഞ്ഞ പഞ്ഞിക്കെട്ടിനുള്ളിൽ നിന്ന് ഇല്ലിമുള്ളുകൾ വലിച്ചെടുക്കുന്നതു പോലെ അവന്റെ ആത്മാവിനെ അവർ ഊരിയെടുക്കും. അവന്റെ നെരമ്പുകളും, ധമനികളും അതോടൊപ്പം മുറിഞ്ഞു തകരുകയും ചെയ്യും.”

## സത്യനിഷേധിയുടെ മരണവേദന

കാഫിറുകളുടെ മരണവേദനയെപ്പറ്റിയും അവരനുഭവിക്കേണ്ടി വരുന്ന മരണ വേദനകളെപ്പറ്റിയും ഖുർആൻ വിശദീകരിച്ചിട്ടുണ്ട്. നമുക്കതിങ്ങനെ വായിക്കാം:

وَمَنْ أَظْلَمُ مِمَّنِ افْتَرَى عَلَى اللَّهِ كَذِبًا أَوْ قَالَ أُوحِيَ إِلَيَّ وَلَمْ يُوحَ إِلَيْهِ شَيْءٌ وَمَنْ قَالَ سَأُنزِلُ مِثْلَ مَا أَنْزَلَ اللَّهُ وَلَوْ تَرَى إِذِ الظَّالِمُونَ فِي  
 غَمْرَاتِ الْمَوْتِ وَالْمَلَائِكَةُ بَاسِطُوا أَيْدِيهِمْ أَخْرِجُوا أَنْفُسَكُمْ الْيَوْمَ تُجْزَوْنَ عَذَابَ الْهُونِ بِمَا كُنْتُمْ تَقُولُونَ عَلَى اللَّهِ غَيْرَ الْحَقِّ وَكُنْتُمْ عَنْ  
 آيَاتِهِ تَسْتَكْبِرُونَ (الأنعام: 93)

“അല്ലാഹുവിന്റെ പേരിൽ കള്ളം കെട്ടിച്ചമയ്ക്കുകയോ, തനിക്ക് യാതൊരു ബോധനവും നൽകപ്പെടാതെ എനിക്ക് ബോധനം ലഭിച്ചിരിക്കുന്നു എന്ന് പറയുകയോ ചെയ്തവനേക്കാളും, അല്ലാഹു അവതരിപ്പിച്ചത് പോലെയുള്ളത് ഞാനും അവതരിപ്പിക്കാമെന്ന് പറഞ്ഞവനേക്കാളും വലിയ അക്രമി ആരുണ്ട്? ആ അക്രമികൾ മരണവെപ്രാളത്തിലായിരിക്കുന്ന രംഗം നീ കണ്ട്‌നിന്നുവെങ്കിൽ! നിങ്ങൾ നിങ്ങളുടെ ആത്മാക്കളെ പുറത്തിറക്കുവിൻ എന്ന് പറഞ്ഞ് കൊണ്ട് മലക്കുകൾ അവരുടെ നേരെ തങ്ങളുടെ കൈകൾ നീട്ടിക്കൊണ്ട്‌നിൽക്കുകയാണ്. നിങ്ങൾ അല്ലാഹുവിന്റെ പേരിൽ സത്യമല്ലാത്തത് പറഞ്ഞു കൊണ്ട്‌നിന്നതിന്റെയും, അവന്റെ ദൃഷ്ടാന്തങ്ങളെ നിങ്ങൾ അഹങ്കരിച്ച് തള്ളിക്കളഞ്ഞിരുന്നതിന്റെയും ഫലമായി ഇന്ന് നിങ്ങൾക്ക് ഹീനമായ ശിക്ഷ നൽകപ്പെടുന്നതാണ്. (എന്ന് മലക്കുകൾ പറയുന്നു.)” (അൻആം: 93)

സത്യനിഷേധിയായ മനുഷ്യന്റെ മരണാസന്ന സന്ദർഭത്തിൽ, അവന് ലഭിക്കാനിരിക്കുന്ന ദൈവിക ശിക്ഷയെ സംബന്ധിച്ചും, അവനെ കാത്തിരിക്കുന്ന ചങ്ങലകൾ, കൊളുത്തുകൾ, ജലിക്കുന്ന നരകം, പടച്ച തമ്പുരാന്റെ കോപം എന്നിവയെ സംബന്ധിച്ചും മലക്കുകൾ അവനെ അറിയിക്കുമ്പോൾ, അവന്റെ ആത്മാവ് പുറത്തേക്ക് വരാൻ വിസമ്മതിച്ചു കൊണ്ട് ഉൾവലിയും. ആ സമയം, അവന്റെ ആത്മാവ് ശരീരത്തിൽ നിന്ന് പുറത്തു വരുവോളം മലക്കുകൾ അവന്റെ മുഖത്ത് പ്രഹരിച്ചു കൊണ്ടിരിക്കും. (തഫ്സീർ ഇബ്നു കഥീർ)

**വാനലോകത്തേക്കുള്ള ആത്മാവിന്റെ യാത്ര**

സത്യനിഷേധകളും തെമ്മാടികളുമായി ജീവിച്ച മനുഷ്യരുടെ പിടിച്ചെടുക്കപ്പെട്ട ചീത്ത ആത്മാവിന്റെ അവസ്ഥയെ സംബന്ധിച്ച് നബി(സ) വിശദീകരിച്ചിട്ടുണ്ട്. അതിങ്ങനെ വായിക്കാം;

“فيلعنه كل ملك بين السماء والأرض وكل ملك في السماء، وتغلق أبواب السماء ليس من أهل باب إلا وهم يدعون الله ألا تعود  
 روحه من قبلهم !! فيأخذها فإذا أخذها لم يدعها في يده طرفة عين حتى يجعلونها في تلك المسوح ويخرج منه كأنتن ریح جيفة  
 على وجه الأرض فيصعدون بها فلا يمرون بها على ملاء من الملائكة إلا قالوا: ما هذا الروح الخبيثة ! فيقولون: فلان ابن فلان  
 بأقبح أسمائه التي كان يسمى بها في الدنيا حتى ينتهي به إلى السماء الدنيا فيستفتح له فلا يفتح له” ثم قرأ عليه الصلاة والسلام:  
 إِنَّ الَّذِينَ كَذَّبُوا بِآيَاتِنَا وَاسْتَكْبَرُوا عَنْهَا لَا تُفَتَّحْ لَهُمْ أَبْوَابُ السَّمَاءِ وَلَا يَدْخُلُونَ الْجَنَّةَ حَتَّى يَلِجَ الْجَمَلُ فِي سَمِّ الْخِيَاطِ وَكَذَلِكَ  
 نَجْزِي الْمُجْرِمِينَ (الأعراف: 40)

“ആ ആത്മാവിനെ ആകാശ ഭൂമികൾക്കിടയിലുള്ളതും, ആകാശത്തുള്ളതുമായ മുഴുവൻ മലക്കുകളും ശപിച്ചു കൊണ്ടിരിക്കും. ഓരോ ആകാശ വാതിലും കൊട്ടിയടക്കപ്പെടും. ഓരോ കവാടത്തിലേയും കാവൽക്കാരർ ആ ആത്മാവിനെ ഞങ്ങൾക്ക് മുമ്പിലൂടെ തിരിച്ചു കൊണ്ടു വരരുതേ എന്ന് അല്ലാഹുവിനോട് പ്രാർഥിക്കുന്നതാണ്. മലക്കുകൾ അതിനെ തങ്ങളുടെ കൈകളിൽ സ്വീകരിച്ചാൽ ഇമവെട്ടും വേഗതയിൽ അവരതിനെ അഗ്നിയുടെ വസ്ത്രത്തിൽ പൊതിയുന്നതാണ്. ചിഞ്ഞളിഞ്ഞ ദുർഗന്ധം അതിൽ നിന്നും ഭൂമി മുഴുവൻ പരക്കുന്നതാണ്. അങ്ങനെ അവർ ആ ആത്മാവുമായി ആകാശത്തിലേക്ക് കയറിച്ചെല്ലും. ഓരോ കൂട്ടം മലക്കുകളുടെ സമീപത്തുകൂടി അതുമായി ചെല്ലുമ്പോഴും അവർ ചോദിക്കും: ഏതാണീ മേച്ചുമായ ആത്മാവ്? അവർ പറയും: ഇത് ഇന്നവന്റെ മകനായ ഇന്നയാളുടേതാണ്. ദുനിയായിൽ നൽകപ്പെട്ട ഏറ്റവും വ്യത്തികെട്ട നാമം കൊണ്ടാണവനെ പരിചയപ്പെടുത്തുക. അവസാനം, ആ ആത്മാവുമായി അവർ സമീപകാശത്തേക്ക് ചെല്ലും. പക്ഷെ, അതിന്നു കടന്നു പോകാനായി പ്രസ്തുത ആകാശ വാതിൽ തുറക്കപ്പെടുകയില്ല.” തുടർന്ന് നബി(സ) സൂറത്തുൽ അഅ്റാഫിലെ 40-ാമത്തെ ആയത്ത് ഓതുകയുണ്ടായി:

“നമ്മുടെ ദൃഷ്ടാന്തങ്ങളെ നിഷേധിച്ചുതള്ളുകയും, അവയുടെ നേരെ അഹങ്കാരം നടിക്കുകയും ചെയ്ത വരാറോ അവർക്ക് വേണ്ടി ആകാശത്തിന്റെ കവാടങ്ങൾ തുറന്നുകൊടുക്കപ്പെടുകയേയില്ല. ഒട്ടകം സൂചിയുടെ ദ്വാരത്തിലൂടെ കടന്ന് പോകുന്നത് വരെ അവർ സ്വർഗത്തിൽ പ്രവേശിക്കുകയുമില്ല. അപ്രകാരമാണ് നാം കുറ്റവാളികൾക്ക് പ്രതിഫലം നൽകുന്നത്.” (അഅ്റാഫ്: 40)

വീണ്ടും വായിക്കുക:

فيقول الله عز وجل "أكتبوا كتابه في سجين في الأرض السفلى ثم يقول: أعيذوا عبدي إلى الأرض فإنني وعدتهم أنني خلقتهم وفيها أعيدهم ومنها أخرجهم تارة أخرى فتطرح روحه من السماء طرْحاً حتى تقع في جسده، ثم قرأ "وَمَنْ يُشْرِكْ بِاللَّهِ فَكَأَنَّمَا خَرَّ مِنَ السَّمَاءِ فَتَخْطَفُهُ الطَّيْرُ أَوْ تَهْوِي بِهِ الرِّيحُ فِي مَكَانٍ سَحِيقٍ" (الحج: 31) وقال: فتعاد روحه إلى جسده.

“അങ്ങനെ അല്ലാഹു മലക്കുകളോട് പറയും: അവന്റെ രേഖകൾ സിജ്ജീനിൽ രേഖപ്പെടുത്തുക. എന്റെ ദാസനെ ഭൂമിയിലേക്കു തന്നെ തിരിച്ചയക്കുക. മണ്ണിൽ നിന്ന് സൃഷ്ടിക്കപ്പെട്ട അവരെ അതിലേക്കു തന്നെ മടക്കുമെന്നും, വീണ്ടും അതിൽ നിന്നു തന്നെ ഉയിർത്തെഴുന്നേൽപ്പിക്കുമെന്നും ഞാനവർക്ക് വാക്കു നൽകിയതാണ്. ആ സമയം ആകാശത്തു നിന്നും പ്രസ്തുത ആത്മാവിനെ ഭൂമിയിലെ അവന്റെ ശരീരത്തിലേക്ക് വലിച്ചെറിയുന്നതാണ്.” ശേഷം നബി(സ) സുറത്തുൽ ഹജ്ജിലെ 31 -ാമത്തെ ആയത്തോതി:

“അല്ലാഹുവോട് വല്ലവനും പങ്കുചേർക്കുന്ന പക്ഷം അവൻ ആകാശത്തു നിന്ന് വീണത് പോലെയാകുന്നു. അങ്ങനെ പക്ഷികൾ അവനെ റാഞ്ചിക്കൊണ്ടു പോകുന്നു. അല്ലെങ്കിൽ കാറ്റ് അവനെ വിദൂരസ്ഥലത്തേക്ക് കൊണ്ടു പോയി തള്ളുന്നു.” (ഹജ്ജ്: 31)

അങ്ങനെ അവന്റെ റൂഹ് അവന്റെ ശരീരത്തിലേക്കു തന്നെ മടക്കപ്പെടുന്നതാണ്.

**ഖബറിലനുഭവിക്കേണ്ടി വരുന്ന ശിക്ഷ**

وقال رسول الله صلى الله عليه وسلم: ويأتيه ملكان شديدا الانتهاز ويجلسانه فيقولان له: من ربك؟ فيقول هاه لا أدري فيقولان له: ما دينكم؟ فيقول هاه هاه لا أدري فيقولان: فما تقول في هذا الرجل الذي بعث فيكم فلا يهتدي لاسمه!! فيقال محمد، فيقول هاه هاه لا أدري! سمعت الناس يقولون ذلك. فيقولون لا دريت ولا تلوت. فينادي مناد: أن كذب عبدي فافرشوا له من النار وافتحوا له باباً إلى النار، فيأتيه من حرها وسمومها ويضيق عليه في قبره حتى تختلف فيه اضلاعه فيقول: رب لا تقم الساعة.

നബി തിരുമേനി(സ) അരുളി: (ഖബറിൽ വെച്ചു കഴിഞ്ഞാൽ) “അവന്റെ അടുത്തേക്ക് രണ്ട് പരുഷ സ്വഭാവമുള്ള രണ്ട് മലക്കുകൾ വരും. അവനെയവർ എഴുന്നേൽപ്പിച്ച് ഇരുത്തിക്കൊണ്ട് ചോദിക്കും: ‘ആരാണു നിന്റെ റബ്ബ്?’ അവൻ പറയും: ‘അയ്യോ, എനിക്ക് അറിഞ്ഞുകൂടാ.’ അവർ ചോദിക്കും: ‘ഏതാണു നിന്റെ ദീനു?’ അവൻ പറയും: ‘അയ്യോ, എനിക്ക് അറിഞ്ഞുകൂടാ.’ അവർ ചോദിക്കും: ‘നിങ്ങളുടെ അടുത്തേക്ക് നിയോഗിക്കപ്പെട്ട, മുഹമ്മദ് എന്ന് പേരുള്ള മനുഷ്യനെ കുറിച്ച് നിന്റെ അഭിപ്രായമെന്താണ്?’ അവൻ പറയും: ‘അയ്യോ, എനിക്ക് അറിഞ്ഞുകൂടാ. ആളുകൾ അങ്ങനെ പറയുന്നത് ഞാൻ കേട്ടിട്ടുണ്ടെന്ന് മാത്രം.’ അവർ പറയും: ‘നീ വായിച്ചിട്ടുമില്ല, മനസ്സിലാക്കിയിട്ടുമില്ല അല്ലേ.’ ആ സമയം ഒരാൾ വിളിച്ചു പറയും: ‘എന്റെ ദാസൻ നുണപറയുകയാണ്, ആകയാൽ അവന്നു തിയാലുള്ളൊരു വിരിപ്പൊരുക്കുക, നരകത്തിലേക്കുള്ള വാതിൽ തുറന്നു വെക്കുക.’ അപ്പോൾ അവന്റെ ഖബറിലേക്ക് നരകാഗ്നിയുടെ ചൂടും പുകയും കടന്നുവരും. വാരിയെല്ലുകൾ തകർക്കുമാറ് അവനെ അവ ഞെരുക്കിക്കൊണ്ടിരിക്കും. അപ്പോൾ, ‘രക്ഷിതാവേ, വിചാരണാ നാൾ നടപ്പിലാക്കരുതേ’ എന്ന് അവൻ പറയും.”

**അന്ത്യനാളിൽ വിചാരണക്ക് നിൽക്കുമ്പോൾ**

ഭയവിഹ്വലനായി, കണ്ണുകൾ ആകാശത്തേക്കുയർത്തി, വരാനിരിക്കുന്ന വിപത്തിനെ കുറിച്ചുമാർത്ത് വിഭ്രാന്തിയോടെയായിരിക്കും സത്യനിഷേധിയുടെ വിചാരണാ മൈതാനിയിലെ നിൽപ്പ്. ആരിലേക്കും നോക്കാതെ, എങ്ങോട്ടും ചലിക്കാതെ, നടന്നാൽ തന്നെ വേഗതയിൽ, ഒന്നിലേക്കും കണ്ണിമപായിക്കാതെ യാന്ത്രികമായിട്ടായിരിക്കും. കറുത്തിരുണ്ട മുഖം; നിരാശയുടേയും നിന്ദയുടേയും അപമാനത്തിന്റേയും കാര്യമേലൊന്നിടകൾ ആ മുഖത്തെ കറുപ്പിച്ചു കളഞ്ഞതാണ്!! അവന്റെ ഹൃദയമാകട്ടെ സമ്പൂർണ്ണ ശൂന്യവും. അല്ലാഹു പറഞ്ഞു:

وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ إِنَّمَا يُؤَخِّرُهُمْ لِيَوْمٍ تَشْخَصُ فِيهِ الْأَبْصَارُ (42) مُهْطِعِينَ مُقْنِعِي رُءُوسِهِمْ لَا يَرْتَدُّ إِلَيْهِمْ طَرْفُهُمْ وَأَفْئِدَتُهُمْ هَوَاءٌ (إبراهيم: 43، 42)

“അക്രമികൾ പ്രവർത്തിച്ച് കൊണ്ടിരിക്കുന്നതിനെപ്പറ്റി അല്ലാഹു അശ്രദ്ധനാണെന്ന് നീ വിചാരിച്ച് പോകരുത്. കണ്ണുകൾ തള്ളിപ്പോകുന്ന ഒരു (ഭയാനകമായ) ദിവസം വരെ അവർക്കു സമയം നീട്ടിക്കൊടുക്കുക മാത്രമാണ് ചെയ്യുന്നത്. (അന്ന്) ബദ്ധപ്പെട്ട് ഓടിക്കൊണ്ടും, തലകൾ ഉയർത്തിപ്പിടിച്ച്

കൊണ്ടും (അവർ വരും) അവരുടെ ദൃഷ്ടികൾ അവരിലേക്ക് തിരിച്ചുവരികയില്ല. അവരുടെ മനസ്സുകൾ ശൂന്യവുമായിരിക്കും.” (ഇബ്റാഹീം: 42, 43)

ഇവിധത്തിലുള്ള തങ്ങളുടെ ജീവിത പര്യവസാനത്തിൽ തപിച്ചു കൊണ്ട് അവർ നാശം വിളിച്ച് കരയും.

قَالُوا يَا وَيْلَنَا مَن بَعَثَنَا مِن مَّرْقَدِنَا هَذَا (يس: 52)

“അവർ പറയും: നമ്മുടെ നാശമേ! നമ്മുടെ ഉറക്കത്തിൽ നിന്ന് നമ്മെ എഴുന്നേൽപ്പിച്ചതാരാണ്?” (യാസീൻ: 52)

തങ്ങൾക്ക് വന്നു ഭവിച്ച ദൈവിക ശിക്ഷയെ നേരിൽ കാണുന്ന മാത്രയിൽ സത്യനിഷേധികൾ വ്യഥാ കൊതിച്ചു പോകുന്ന ഒരു കാര്യമുണ്ട്. അല്ലാഹു പറയുന്നത് കാണുക:

يَوْمَئِذٍ يَوَدُّ الَّذِينَ كَفَرُوا وَعَصَوِ الرَّسُولَ لَوْ تَسَوَّى بِهِمُ الْأَرْضَ (النساء: 42)

“അവിശ്വസിക്കുകയും റസൂലിനെ ധിക്കരിക്കുകയും ചെയ്തവർ ആ ദിവസം കൊതിച്ചു പോകും; അവരെ മുടിക്കൊണ്ട് ഭൂമി നിരപ്പാക്കപ്പെട്ടിരുന്നുവെങ്കിൽ എത്ര നന്നായിരുന്നുവെന്ന്.” (നീസാഅ്: 42)

വ്യാമോഹങ്ങളിൽ മാത്രം ജീവിതം തള്ളിനീക്കിയ ഈ മനുഷ്യരുടെ അവസാന മോഹത്തെപ്പറ്റി നമുക്കെന്തു പറയാൻ?!

### ചങ്ങലകളും, കൊളുത്തുകളും, കൂടങ്ങളും

വിചാരണക്കു ശേഷം ദൗർഭാഗ്യവാന്മാർ നരകാവകാശികളായി വിധിക്കപ്പെട്ടു കഴിഞ്ഞാൽ നീണ്ട ചങ്ങലകളിലും പരുഷമായ കൊളുത്തുകളിലും അവർ ബന്ധിക്കപ്പെടുന്നതാണ്. ഖുർആൻ പറഞ്ഞു:

خُذُوهُ فَغُلُّوهُ (30) ثُمَّ الْجَحِيمَ صَلُّوهُ (31) ثُمَّ فِي سِلْسِلَةٍ ذَرْعُهَا سَبْعُونَ ذِرَاعًا فَاسْلُكُوهُ (الحاقة: 32-30)

“(അപ്പോൾ ഇപ്രകാരം കൽപനയുണ്ടാകും:) നിങ്ങൾ അവനെ പിടിച്ച് ബന്ധനത്തിലിടൂ. പിന്നെ അവനെ നിങ്ങൾ ജലിക്കുന്ന നരകത്തിൽ പ്രവേശിപ്പിക്കൂ. പിന്നെ, എഴുപത് മുഴം നീളമുള്ള ഒരു ചങ്ങലയിൽ അവനെ നിങ്ങൾ പ്രവേശിപ്പിക്കൂ.” (ഹാവ: 30, 31, 32)

അഥവാ, വിചാരണാ മൈതാനിയിൽ നിന്ന് നരകാവകാശികളുടെ കഴുത്തിൽ ചങ്ങലകിട്ട് കൊണ്ടു പോകാൻ അല്ലാഹു മലക്കുകളോട് കൽപിക്കും. നരകാഗ്നിയിൽ പ്രവേശിപ്പിക്കപ്പെടുന്ന പാപികൾ അതിൽ നിന്ന് ഓടിരക്ഷപ്പെടാൻ ശ്രമിക്കുമ്പോഴെല്ലാം അതിന്റെ കാവൽക്കാർ കനമുള്ള കൂടങ്ങൾ കൊണ്ട് അവരെ മർദ്ദിക്കുന്നതാണ്. നരകത്തിന്റെ കൂടുതൽ ആഴങ്ങളിലേക്ക് അവരെ തള്ളിവിടുകയും ചെയ്യുന്നതാണ്.

وَلَهُمْ مَقَامِعٌ مِّنْ حَدِيدٍ \* كَلَّمَا أَرَادُوا أَن يَخْرُجُوا مِنْهَا مِنْ غَمٍّ أُعِيدُوا فِيهَا وَذُوقُوا عَذَابَ الْحَرِيقِ (الحج: 22, 21)

“അവർക്ക് ഇരുമ്പിന്റെ ദണ്ഡുകളുമുണ്ടായിരിക്കും. അതിൽ നിന്ന് കഠിനക്ലേശം നിമിത്തം പുറത്ത് പോകാൻ അവർ ഉദ്ദേശിക്കുമ്പോഴെല്ലാം അതിലേക്ക് തന്നെ അവർ മടക്കപ്പെടുന്നതാണ്. എരിച്ച് കളയുന്ന ശിക്ഷ നിങ്ങൾ ആസ്വദിച്ചു കൊള്ളുക. (എന്ന് അവരോട് പറയപ്പെടുകയും ചെയ്യും.)” (ഹജ്ജ്: 21, 22)

### അഗ്നിവലയത്തിൽ

സത്യനിഷേധികളെ മേലെ നിന്നും താഴെനിന്നുമായി അഗ്നി വലയം ചെയ്യുന്നതാണ്. തങ്ങളുടെ പ്രവർത്തനങ്ങൾക്ക് യോജിച്ച ഫലം തന്നെയായിരിക്കും അവർക്ക് ലഭിക്കുക. ഏതുവിധമാണ് അവരെ നരകാഗ്നി വലയം ചെയ്യുക എന്ന് ഖുർആൻ വ്യക്തമാക്കുന്നത് നമ്മെ അത്ഭുതപ്പെടുത്തും. അത് കാണുക:

لَهُمْ مِنْ جَهَنَّمَ مِهَادٌ وَمِنْ فَوْقِهِمْ غَوَاشٍ (الأعراف: 41)

“അവർക്ക് നരകാഗ്നിയോടുള്ള മെത്തയും അവരുടെ മീതെക്കൂടി പുതപ്പുകളും ഉണ്ടായിരിക്കും.” (അഅ്റാഫ്: 41)

താഴെ അഗ്നിയുടെ മെത്തയും മീതെ അതിന്റെ തന്നെ പുതപ്പുകളും! നരകമവരെ മുച്ചുടും വലയം ചെയ്യുമെന്നർത്ഥം. അക്കാര്യം ഖുർആൻ തുറന്നു പറഞ്ഞു:

وإن جَهَنَّمَ لَهِيطَةٌ بِالْكَافِرِينَ (العنكبوت: 54)

“തീർച്ചയായും നരകം സത്യനിഷേധികളെ വലയം ചെയ്യുന്നതാകുന്നു.” (അങ്കബൂത്ത്: 54)

**ഭീമാകാരൻമാരായ നരകവാസികൾ**

നരകത്തിലേക്ക് പ്രവേശിപ്പിക്കപ്പെടുന്ന പാപികൾ ഭീതിജനകമാം വിധം ഭീമാകാരം പുണ്ടിരിക്കുമെന്ന് നബി(സ) വിശദീകരിച്ചിട്ടുണ്ട്.

عن أبي هريرة الرسول صلى اله عليه وسلم قال: إن غلظ جلد الكافر اثنان وأربعون ذراعاً، وإن ضرسه مثل أحد وإن مجلسه من جهنم ما بين مكة والمدينة.

അബൂ ഹുറയ്റ(റ) നിവേദനം. നബി(സ) അരുളി: “സത്യനിഷേധിയുടെ തൊലിക്ക് 42 മുഴം ഘനമുണ്ടാ യിരിക്കും. അവന്റെ പല്ലുകൾ ഉഹദു മലക്ക് സമാനമായിരിക്കും. നരകത്തിൽ അവന്റെ ഇരിപ്പിടം, മക്കക്കും മദീനക്കുമിടയിലുള്ള ദൂരമായിരിക്കും.”

**ഹൃദയത്തിലേക്ക് പടർന്നു കയറുന്ന നരകാഗ്നി**

ഭീമരൂപികളായ നരകവാസികളുടെ ശരീരത്തിനുള്ളിലേക്ക്, അതിലെ ഒരു ഭാഗം പോലും ഒഴിവാക്കാതെ, അഗ്നിയലകൾ പടർന്നു കയറുമെന്ന് ഖുർആൻ വ്യക്തമാക്കുന്നുണ്ട്:

سَأْصَلِيهِ سَقَرَ (26) وَمَا أَدْرَاكَ مَا سَقَرٌ (27) لَا تُبْقِي وَلَا تَذَرُ (28) لَوَاحِةً لَّنَبَشِيرِ (المذثر: 29:26)

“വഴിയെ ഞാൻ അവനെ സഖറിൽ (നരകത്തിൽ) ഇട്ട് എരിക്കുന്നതാണ്. സഖർ എന്നാൽ എന്താണെന്ന് നിനക്കറിയുമോ? അത് ഒന്നും ബാക്കിയാക്കുകയോ വിട്ടുകളയുകയോ ഇല്ല. അത് തൊലി കരിച്ച് രൂപം മാറ്റിക്കളയുന്നതാണ്.” (മുദ്ദസ്സർ: 26-29)

എല്ലാം, മാംസവും, തലച്ചോറും തുടങ്ങി ശരീരത്തിലെ മുഴുവൻ ഭാഗങ്ങളും ഒന്നൊഴിയാതെ നരകാഗ്നി തിന്നു തീർക്കും എന്നതാണ് അത് ഒന്നും ബാക്കിയാക്കുകയോ വിട്ടുകളയുകയോ ഇല്ല, എന്ന പ്രസ്താവനയുടെ പൊരുളെന്ന് സലഫുകൾ വിശദീകരിച്ചിട്ടുണ്ട്. അല്ലാഹു പറയുന്നു:

كَلَّا لِيُنَبِّئَنَّ فِي الْحُطَمَةِ (4) وَمَا أَدْرَاكَ مَا الْحُطَمَةُ (5) نَارُ اللَّهِ الْمُوقَدَةُ (6) الَّتِي تَطَّلِعُ عَلَى الْفُؤَادِ (المهززة: 7:4)

“നിസ്സംശയം, അവൻ ഹൃദയത്തിൽ എറിയപ്പെടുക തന്നെ ചെയ്യും. ഹൃദയമെന്നാൽ എന്താണെന്ന് നിനക്കറിയുമോ? അത് അല്ലാഹുവിന്റെ ജ്വലിപ്പിക്കപ്പെട്ട അഗ്നിയൊന്നു. ഹൃദയങ്ങളിലേക്ക് കത്തിപ്പടരുന്നതായ (അഗ്നി).” (ഹുമസ: 4-7)

**നരകവാസികളുടെ അന്നപാനീയങ്ങൾ**

ഉരീഅ്, സഖും പോലുള്ള ആഹാരവും, ഹമീം, ഗിസ്ലീൻ, ഗസ്സാവ് പോലുള്ള പാനീയങ്ങളുമാണ് നരകവാസികൾക്കായി അല്ലാഹു നൽകുന്നത്. ഖുർആൻ പറയുന്നത് കാണുക:

لَيْسَ لَهُمْ طَعَامٌ إِلَّا مِنْ ضَرِيعٍ (6) لَا يُسْمِنُ وَلَا يُغْنِي مِنْ جُوعٍ (الغاشية: 6, 7)

“ഉരീഇൽ നിന്നല്ലാതെ അവർക്ക് യാതൊരു ആഹാരവുമില്ല. അത് പോഷണം നൽകുകയില്ല. വിശപ്പിന് ശമനമുണ്ടാക്കുകയുമില്ല.” (ഗാഷിയ: 6, 7)

ഭക്ഷിച്ചാൽ യാതൊരു തരത്തിലുള്ള രുചിയൊ പോഷണമോ നൽകാത്ത ഒരു മുൾച്ചെടിയാണ് ഉരീഅ്. പടച്ചവന്റെ വാക്കുകൾ ശ്രദ്ധിക്കുക:

أَذْكَ خَيْرٌ نُزُلًا أَمْ شَجَرَةُ الزُّقُومِ (62) إِنَّا جَعَلْنَاهَا فِتْنَةً لِلظَّالِمِينَ (63) إِنَّهَا شَجَرَةٌ تَخْرُجُ فِي أَصْلِ الْجَحِيمِ (64) طَلْعَهَا كَأَنَّه رُؤُوسُ الشَّيَاطِينِ (65) فَإِنَّهُمْ لَأَكَلُونَ مِنْهَا فَأَلْوُونِ مِنْهَا الْبُطُونَ (66) ثُمَّ إِنَّ لَهُمْ عَلَيْهَا لَشَوْبًا مِّنْ حَمِيمٍ (67) ثُمَّ إِنَّ مَرْجِعَهُمْ لَإِلَى الْجَحِيمِ (الصافات: 68:62)

“അതാണോ വിശിഷ്ടമായ സൽക്കാരം? അതല്ല സഖ്വം വ്യക്ഷമാണോ? തീർച്ചയായും അതിനെ നാം അക്രമകാരികൾക്ക് ഒരു പരീക്ഷണമാക്കിയിരിക്കുന്നു. നരകത്തിന്റെ അടിയിൽ മുളച്ചു പൊങ്ങുന്ന ഒരു വ്യക്ഷമത്രെ അത്. അതിന്റെ കുല പിശാചുക്കളുടെ തലകൾ പോലെയിരിക്കും. തീർച്ചയായും അവർ അതിൽ നിന്ന് തിന്ന് വയർ നിറക്കുന്നവരായിരിക്കും. പിന്നീട് അവർക്ക് അതിനു മീതെ ചുട്ടുതിളക്കുന്ന വെള്ളത്തിന്റെ ഒരു ചേരുവയുണ്ട്. പിന്നീട് തീർച്ചയായും അവരുടെ മടക്കം നരകത്തിലേക്ക് തന്നെയാകുന്നു.” (സാഫാത്ത്: 62-68)

നരകത്തിലെ മരം പിശാചിന്റെ തലപോലെ വിരുപമാണെന്നത്രെ ഈ വചനം പഠിപ്പിക്കുന്നത്. പിശാചിന്റെ തലയുടെ രൂപം വിശ്വാസികൾ നേരിൽ കണ്ടിട്ടില്ല എങ്കിലും, അതിനോടുള്ള വെറുപ്പ്

അവരുടെ മനസ്സിൽ രൂഢമൂലമാണ്. ആകൃതി പോലെത്തന്നെ, മോശമാണ് ആ മരത്തിന്റെ ഫലങ്ങളും. വിശപ്പു കൊണ്ട് വിവശരായ നരകക്കാർ, അതിലെ ഫലങ്ങൾ ആർത്തിയോടെ തിന്ന് വയറു നിറക്കും. നിറഞ്ഞ വയറിനുള്ളിൽ അത്, എണ്ണ തിളക്കുന്നതുപോലെ തിളച്ചു മറിയാൻ തുടങ്ങും. തന്നിമിത്തം അസഹ്യമായ വേദന കൊണ്ട് അവൻ പുളയാൻ തുടങ്ങും. ആ സമയം, അതി കഠിനമായ ചൂടുള്ള നരക ജലത്തിനരികിലേക്ക് അവനെ തള്ളിവിടും. ദാഹിച്ചു വലഞ്ഞ ഒട്ടകം കുടിക്കുന്നതു പോലെ അവൻ ആ വെള്ളത്തിൽ നിന്നും കുടിക്കാൻ തുടങ്ങും. പക്ഷെ, എന്തുകാര്യം?! താനനുഭവിക്കുന്ന വേദനയെ ശമിപ്പിക്കാനോ, തന്റെ ദാഹം മാറ്റാനോ അത് ഉപകരിക്കുകയില്ല. അല്ലാഹു പറഞ്ഞു:

فَشَارِبُونَ شُرْبَ الْهَيْمِ (الواقعة: 55)

“അങ്ങനെ ദാഹിച്ചു വലഞ്ഞ ഒട്ടകം കുടിക്കുന്നപോലെ (അവർ) കുടിക്കുന്നവരാകുന്നു.” (വാഖിഅ: 55)

യഥാർഥത്തിൽ അവർ കുടിക്കുന്ന വെള്ളം അവരുടെ കൂടലുകളെ തകർത്തു കളയുകയാണ് ചെയ്യുക.

وَسُقُوا مَاءً حَمِيمًا فَقَطَّعَ أَمْعَاءَهُمْ (محمد: 15)

“അത്തരക്കാർക്കൊട്ടെ കൊടും ചൂടുള്ള വെള്ളമായിരിക്കും കുടിക്കാൻ നൽകപ്പെടുക. അങ്ങനെ അത് അവരുടെ കൂടലുകളെ ചരിന്നഭിന്നമാക്കിക്കളയും.” (മുഹമ്മദ്: 15)

നരകക്കാരായ ആളുകൾക്കു ലഭിക്കുന്ന അഥിതി സൽക്കാരങ്ങളാണ് ഈ പറഞ്ഞവയൊക്കെ. പടച്ചു തമ്പുരാൻ അവന്റെ തികഞ്ഞ കാര്യവും കൊണ്ട് നരകാവകാശികളുടെ അവസ്ഥകളിൽ നിന്ന് നമ്മെയെല്ലാം കാത്തു രക്ഷിക്കുമാറാകട്ടെ. ആമീൻ

സഖും എന്ന വൃക്ഷത്തിന്റെ ശ്ലേഷ്മാവസ്ഥയെപ്പറ്റി പ്രവാചകൻ (സ) പറഞ്ഞു തന്നിട്ടുണ്ട്. അവിടുന്ന് അരുളി:

لو أن قطرة من الزقوم قطرت في دار الدنيا لأفسدت على أهل الأرض معايشهم!! فكيف يكون طعامه؟

സഖൂമിന്റെ നീരിൽ നിന്നൊരു തുള്ളി ഭൂമിയിലെങ്ങാനും വീഴുകയാണെങ്കിൽ, ഭൂനിവാസികളുടെ മുഴുവൻ ജീവിത വിഭവങ്ങളേയും അത് ചീത്തയാക്കുന്നതാണ്. അപ്പോൾ അത് ഭക്ഷിച്ചാലുള്ള അവസ്ഥ എന്തായിരിക്കും?!!

നരകക്കാരുടെ മറ്റു രണ്ട് ഭക്ഷണമാണ് ഗിസ്പീനും ഗസ്സാവും. അർഥത്തിൽ രണ്ടും ഒന്നു തന്നെയാണ്. നരകവാസികളുടെ തൊലിയിൽ നിന്നും ഒഴുകി വരുന്ന ചീഞ്ഞ ചലമാണ് അവ രണ്ടും. വൃദിച്ചാരിണി കളായിരുന്ന സ്ത്രീകളുടെ ഗൃഹ്യഭാഗത്തുനിന്നും, കാഹിറുകളുടെ അളിഞ്ഞ മാംസത്തിൽ നിന്നും, അവരുടെ തൊലികളിൽ നിന്നും ഒലിച്ചിറങ്ങുന്ന ഒരു തരം ദ്രാവകമാണെന്നും പറയപ്പെട്ടിട്ടുണ്ട്. ഇമാം ഖുർതുബി(റ) വിശദീകരിച്ചത്, അവ നരകവാസികളുടെ ദുർനീരാകുന്നു എന്നാണ്. അല്ലാഹു പറഞ്ഞു:

فَلَيْسَ لَهُ الْيَوْمَ هَاهُنَا حَمِيمٌ (35) وَلَا طَعَامٌ إِلَّا مِنْ غِسْلِينَ (الحاقة: 35, 36)

“അതിനാൽ ഇന്ന് ഇവിടെ അവന് ഒരു ഉറബസുവുമില്ല. ദുർനീരുകൾ ഒലിച്ചു കൂടിയതിൽ നിന്നല്ലാതെ മറ്റു ആഹാരവുമില്ല.” (ഹാവ: 35, 36)

هَذَا فَلْيَذُوقُوهُ حَمِيمٌ وَغَسَّاقٌ (57) وَأَخْرَجْنَا مِنْ شَكْلِهِ أَزْوَاجٌ (ص: 57, 58)

“ഇതാണവർക്കുള്ളത്. ആകയാൽ അവർ അത് ആസ്വദിച്ചു കൊള്ളട്ടെ. കൊടും ചൂടുള്ള വെള്ളവും കൊടും തണുപ്പുള്ള വെള്ളവും. ഇത്തരത്തിൽപ്പെട്ട മറ്റു പല ഇനം ശിക്ഷകളും.” (സാദ്: 57, 58)

അവന് കുടിക്കാൻ നൽകുന്നത് ചീഞ്ചലമാണ്. ദാഹവിവശനായ അവൻ, വെറുപ്പോടെയാണെങ്കിലും അത് വായിലേക്കൊഴിക്കും. പക്ഷെ, അതവന്റെ തൊണ്ടക്കുഴിവിട്ടറങ്ങുകയില്ല. അത്രകണ്ട് മാലിന്യങ്ങൾ നിറഞ്ഞതും കയ്പേറിയതുമായിരിക്കും ആ പാനീയം! അങ്ങനെ മരണം എല്ലാ ഭാഗത്തു നിന്നും അവനെ വലയം ചെയ്യും. പക്ഷെ,

لَا يُغْضَىٰ عَلَيْهِمْ فَيَمُوتُوا وَلَا يُخَفَّفُ عَنْهُمْ مِنْ عَذَابِهَا (فاطر: 36)

“അവരുടെ മേൽ (മരണം) വിധിക്കപ്പെടുന്നതല്ല. എങ്കിൽ അവർക്ക് മരിക്കാമായിരുന്നു. അതിലെ ശിക്ഷയിൽ നിന്ന് ഒട്ടും അവർക്ക് ഇളവുചെയ്യപ്പെടുകയുമില്ല.” (ഫാതിർ: 36)

അവിശ്വാസികൾക്ക് വിധിക്കപ്പെട്ട ശിക്ഷ അതിന്റെ മുഴുവൻ രൂപത്തിലും അനുഭവിക്കാൻ മുമ്പത്തേതിനേക്കാൾ കടുത്തതും പരുത്തതും, കയ്പ്പുറ്റുമായ ശിക്ഷകൾ അവൻ നൽകുന്നതാണ്. അല്ലാഹു പറഞ്ഞു:

وَيُسْقَىٰ مِنْ مَّاءٍ صَدِيدٍ (16) يَتَجَرَّعُهُ وَلَا يَكَادُ يُسِيغُهُ وَيَأْتِيهِ الْمَوْتُ مِنْ كُلِّ مَكَانٍ وَمَا هُوَ بِمَيِّتٍ وَمِنْ وَرَائِهِ عَذَابٌ غَلِيظٌ (إبراهيم: 16, 17)

“അവന്റെ പിന്നാലെ തന്നെയുണ്ട് നരകം. ചോരയും ചലവും കലർന്ന നീരിൽ നിന്നായിരിക്കും അവൻ കുടിക്കാൻ നൽകപ്പെടുന്നത്. അതവൻ കീഴ്പോട്ടിറക്കാൻ ശ്രമിക്കും. അത് തൊണ്ടയിൽ നിന്ന് ഇറക്കാൻ അവൻ കഴിഞ്ഞേക്കുകയില്ല. എല്ലായിടത്ത് നിന്നും മരണം അവന്റെ നേർക്ക് വരും. എന്നാൽ അവൻ മരണപ്പെടുകയില്ല താനും. അതിന്റെ പിന്നാലെ തന്നെയുണ്ട് കഠോരമായ വേറെയും ശിക്ഷ.” (ഇബ്രാഹീം: 16, 17)

**വ്യസനവും വേദവും നിറഞ്ഞ ആർത്തനാദങ്ങൾ**

നകത്തിന്റെ മുമ്പിലെത്തിപ്പെടുന്ന സത്യനിഷേധികൾ അങ്ങേയറ്റം വിന്നരായിത്തീരുന്നതാണ്. അവർ ആർത്തം നിലവിളിക്കാൻ തുടങ്ങും. നാഥാ! ഞങ്ങളെയീ നരകാഗ്നിയിൽ നിന്നും രക്ഷപ്പെടുത്തിയാലും എന്ന് പൊട്ടിക്കരഞ്ഞു കേണുകൊണ്ടിരിക്കും. പക്ഷെ, എന്ത് ഫലം? അല്ലാഹു പറഞ്ഞു:

قَالُوا رَبَّنَا غَلَبَتْ عَلَيْنَا شِقْوَتُنَا وَكُنَّا قَوْمًا ضَالِّينَ (106) رَبَّنَا أَخْرِجْنَا مِنْهَا فَإِنَّا ظَالِمُونَ (107) قَالَ احْسَبُوا فِيهَا وَلَا تَكْفُرُوا (المؤمنون: 106-108)

“അവർ പറയും: ഞങ്ങളുടെ രക്ഷിതാവേ, ഞങ്ങളുടെ നിർഭാഗ്യം ഞങ്ങളെ അതിജയിച്ചു കളഞ്ഞു. ഞങ്ങൾ വഴിപിഴച്ച ഒരു ജനവിഭാഗമായിപ്പോയി. ഞങ്ങളുടെ രക്ഷിതാവേ, ഞങ്ങളെ നീ ഇതിൽ നിന്ന് പുറത്തു കൊണ്ട് വരേണമേ. ഇനി ഞങ്ങൾ (ദുർമാർഗത്തിലേക്ക് തന്നെ) മടങ്ങുകയാണെങ്കിൽ തീർച്ചയായും ഞങ്ങൾ അക്രമികൾ തന്നെയായിരിക്കും. അവൻ (അല്ലാഹു) പറയും: നിങ്ങൾ അവിടെത്തന്നെ നിന്ദ്രരായിക്കഴിയുക. നിങ്ങൾ എന്നോട് മിണ്ടിപ്പോകരുത്.” (106-108)

അതെ, അവരുടെ പര്യവസാനം നിർണ്ണയിക്കപ്പെട്ടുകഴിഞ്ഞു. എന്തേണ്ടിടത്തു തന്നെയാണ് അവർ എത്തിപ്പെട്ടിരിക്കുന്നത്. ഇനി ആവലാതികൾകൊണ്ട് കാര്യമില്ല. പ്രാർഥനകൾ മുഴുവനും നിഷ്ഫലമാണ്. പ്രതീക്ഷകൾ അസ്ഥാനത്തും. അവരുടെ ആവശ്യങ്ങൾ നിഷ്കരണം തിരസ്കരിക്കപ്പെടും. എന്നന്നേക്കുമായി ഞങ്ങളെ മരിപ്പിക്കാൻ പടച്ചവനോടൊന്ന് ശുപാർശ പറഞ്ഞാലും എന്ന് നരകത്തിന്റെ കാവൽക്കാരോട് അവർ കെഞ്ചിപ്പറയും. അപ്പോൾ മലക്കുകളുടെ മറുപടി എന്തായിരിക്കുമെന്നൊ? ഖുർആനിൽ നിന്ന് വായിക്കൂ:

وَنَادُوا يَا مَالِكُ لِيَقْضِ عَلَيْنَا رَبُّكَ قَالَ إِنَّكُمْ مَا تُكْفِرُونَ (الزخرف: 77)

“അവർ വിളിച്ചുപറയും; ഹേ, മാലിക്! താങ്കളുടെ രക്ഷിതാവ് ഞങ്ങളുടെ മേൽ (മരണം) വിധിക്കട്ടെ. അദ്ദേഹം (മാലിക്) പറയും: നിങ്ങൾ (ഇവിടെ) താമസിക്കേണ്ടവർ തന്നെയാകുന്നു.” (സുഖൂറുഫ്: 77)

നരകാഗ്നിയിൽ നിന്ന് അവർക്കൊരു മോചനമില്ല. നരകത്തിലെ ശിക്ഷകളിൽ നിന്ന് ചെറിയൊരു ഇളവു പോലുമില്ല. മരണമില്ലാത്ത, ശാശ്വതമായ, അനന്തമായ ജീവിതം!

إِنَّهَا عَلَيْهِمْ مُّصَدَّقَةٌ (8) فِي عَمَدٍ مُّمَدَّدَةٍ (الهمزة: 8, 9)

“തീർച്ചയായും അത് അവരുടെ മേൽ അടച്ചുമുടപ്പെടുന്നതായിരിക്കും. നീട്ടിയുണ്ടാക്കപ്പെട്ട സ്തംഭങ്ങളിലായിക്കൊണ്ട്.” (ഹുമസ: 8, 9)

അല്ലാഹുവേ, ഞങ്ങളെ നീ നരകാഗ്നിയിൽ നിന്നും കാത്തു രക്ഷിക്കേണമേ. നിന്നോട് മാപ്പിരക്കുന്നു, നിന്നിൽ ഞങ്ങൾ പശ്ചാത്തപിക്കുന്നു.

وصلى الله على نبيه محمد وعلى آله وصحبه وسلم

ദാറുൽ ഖാസിം പ്രസിദ്ധീകരിച്ചു

എന്ന കൃതിയുടെ മൊഴിമാറ്റം

വി.വ. കബീർ എം. പറളി